



அனுதின தியானம் (செப்டம்பர் 24)

ஏசாயா 43:14-45:10

எபேசியர் 3:1-21

சங்கீதம் 68:1-18

நீதிமொ 24:1-2

இன்றைக்கு படிக்க வேண்டிய வேத பகுதி

“அப்பொழுது அவனை வணங்கும்படி அவனுடைய பாதத்தில் விழுந்தேன். அவன் என்னை நோக்கி: இப்படிச் செய்யாதபடிக்குப் பார்; உன்னோடும் இயேசுவைக்குறித்துச் சாட்சியிட்ட உன் சகோதரரோடுங்கூட நானும் ஒரு ஊழியக்காரன்; தேவனைத் தொழுதுகொள். இயேசுவைப்பற்றின சாட்சி தீர்க்கதரிசனத்தின் ஆவியாயிருக்கிறது என்றான்.” (வெளி 19:10). இது வேதத்தி ல் பெரும்பாலும் தவறாக புரிந்து கொள்ளப்படும் பகுதியாகும். இயேசுவின் சாட்சியம் தீர்க்கதரிசன ஆவியாயிருக்கிறது. உண்மையான தீர்க்கதரிசனம் எப்போதும் சில எதிர்கால சம்பவங்களை அல்ல; கர்த்தரை சுட்டிக்

காட்டுகிறது. சில சபைகளில், கேட்கப்படும் தீர்க்கதரிசனங்கள் பெரும்பாலும் வரவிருக்கும் காரியங்களைப் பற்றியது; ஆனால் கிறிஸ்துவை சுட்டிக்காட்டுகிறதல்ல. இவை வரவிருக்கும் சம்பவங்களின் தீர்க்கதரிசனங்களாக இருக்கலாம்; தேவன் தம்முடைய ஜனங்கள் அறிந்நதுகொள்ள விரும்பும் காரியங்களாக இருக்கலாம்; ஆனால் சாராம்சத்தில் தீர்க்கதரிசனம் கர்த்தரையும் அவருடைய திட்டத்தையும் நோக்கத்தையும் சுட்டிக்காட்ட வேண்டும். தீர்க்கதரிசனத்தின் உண்மையான புரிதல் கர்த்தருக்கு முன்பாக நம்மைத் தாழ்த்துகிறதாயிருக்கும்; வரவிருக்கும் சம்பவங்களைப் பற்றிய நமது கற்பனை அறிவைப் பற்றி அது ஒருபோதும் பெருமை கொள்ளாது. தீர்க்கதரிசனத்தின் உண்மையான புரிதல் உற்சாகத்தைத் தருவதைக்காட்டிலும் நம்மை மிகவும் தாழ்த்துகிறதாயிருக்கும். தீர்க்கதரிசனத்தின் உண்மையான அறிவு ஒருபோதும் நம்மை பெருமைப்படுத்தாது. இந்த கடைசி நாட்களில்

என்ன சம்பவிக்கப் போகிறது அல்லது
நடக்கப்போகிறது என்பதையும், இன்று எவ்வளவு
தவறாகக் காரியங்கள் இருக்கிறது, அவை எவ்வாறு
இருக்க வேண்டும் என்பதையும் பற்றி தேவன்
கொஞ்சம் கொஞ்சமாக புரிந்துகொள்ள
அனுமதித்தால், நாம் தாழ்மையுடன் இருக்க
வேண்டும். இயேசு கிறிஸ்துவின் சாட்சியம்
தீர்க்கதரிசனத்தின் ஆவியாயிருக்கிறது.
தீர்க்கதரிசனத்தின் ஆவியாயிருக்கிற இயேசு
கிறிஸ்துவின் சாட்சியம்தான் ஒவ்வொரு
ஊழியத்திற்கும் பின் இருக்க வேண்டும்.

இன்றைய கட்டளை

ஒளியின் ஆயுதங்களைத் தரித்துக்கொள்ளக்கடவோம்.

ரோமர் 13:12

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book](#)
